



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 02	2017
-----------	------



ശബരിമല പത്രക്കുറിപ്പ് 1

ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: Sabarimalamediacentreiprdgok

ദർശനം ലഭിക്കുന്നവർ മലയിറങ്ങി മറ്റുള്ളവർക്ക് അവസരം നൽകണമെന്ന് മേൽശാന്തി

തിരക്കേറിയ മണ്ഡല കാലത്ത് ദർശനം ലഭിക്കുന്ന മുറയ്ക്ക് തീർത്ഥാടകർ മലയിറങ്ങി മറ്റുള്ളവർക്ക് ദർശനത്തിന് അവസരം നൽകണമെന്ന് ശബരിമല മേൽശാന്തി ടി എം ഉണ്ണികൃഷ്ണൻ നമ്പൂതിരി .ദർശനം ലഭിച്ച ശേഷം സന്നിധാനത്ത് തുടരുന്നത് മറ്റുള്ളവരുടെ അവസരം നിഷേധിക്കലാണ് .അയ്യപ്പസ്വാമിയെ ഒരുതവണ ദർശിക്കുമ്പോൾ ഒരു കോടി പുണ്യം ലഭിക്കുമെന്നാണ് വിശ്വാസമെന്നും അദ്ദേഹം പറഞ്ഞു


ശബരിമല ശുചിയായും പരിപാവനമായും സൂക്ഷിക്കാൻ തീർത്ഥാടകർ മുൻകൈയെടുക്കണം .ഗുരുസ്വാമിമാർ ഇക്കാര്യത്തിൽ അയ്യപ്പന്മാർക്കു വഴികാട്ടികളാവണമെന്നും വൃത്തിയുള്ള പരിസരത്തേ നിത്യം ഈശ്വര സാന്നിധ്യമുണ്ടാവുവെന്നും അദ്ദേഹം പറഞ്ഞു .പ്ലാസ്റ്റിക് ഉൾപ്പെടെയുള്ള മാലിന്യങ്ങൾ മലയിലേക്ക് കൊണ്ടുവരില്ലെന്ന് സ്വയം ഉറപ്പിക്കണം .പരിസ്ഥിതി മാലിന്യരഹിതമായാൽ അയ്യപ്പ ദർശനത്തിലൂടെ ലഭിക്കുന്ന അനുഗ്രഹപുണ്യത്തിന് മാറ്റ് കൂടുമെന്നും മേൽശാന്തി പറഞ്ഞു . സന്നിധാനത്ത് സുരക്ഷയും ശുദ്ധിയും ഉറപ്പു വരുത്താൻ നടത്തുന്ന ഏകോപിച്ചുള്ള പ്രവർത്തനങ്ങളിൽ ഭക്ത ജനങ്ങളും പങ്കാളികളാവണമെന്നും ഉണ്ണികൃഷ്ണൻ നമ്പൂതിരി പറഞ്ഞു .പുണ്യനദിയായ പമ്പയെ മലിനമാക്കരുത്.പമ്പയിൽ വസ്ത്രങ്ങൾ ഉപേക്ഷിക്കുന്നതും പ്ലാസ്റ്റിക് ഉൾപ്പെടെയുള്ള മാലിന്യങ്ങൾ വഴിനീളെ വലിച്ചെറിയുന്നതും ഈ പ്രദേശത്തിന്റെ പവിത്രതയ്ക്ക് മങ്ങലേൽപ്പിക്കുമെന്നും മേൽശാന്തി പറഞ്ഞു.

മകര വിളക്കുകാലത്ത് പരമ്പരാഗത കാനനപാതയിലൂടെ എത്തുന്ന തീർത്ഥാടകരുടെ എണ്ണം നാൾക്കുനാൾ വർധിക്കുന്നുണ്ട് .എരുമേലി, പേരുർത്തോട്, ഇരുമ്പുനിക്കര, കോയിക്കക്കാവ , കരിമല കാളകെട്ടി വരെയുള്ള വനാതിർത്തി പാത സഞ്ചാര യോഗ്യമാണെങ്കിലും തുടർന്ന് പമ്പ വരെയുള്ള യാത്ര കൊടും വനത്തിലൂടെയായതിനാൽ ഭക്തർ ജാഗ്രതപാലിക്കണമെന്നും മേൽശാന്തി അഭ്യർഥിച്ചു

സന്നിധാനത്തേയ്ക്കുള്ള യാത്രയിൽ ശരീരത്തിന് വിശ്രമം നൽകണം . ഹൃദ്രോഗം, രക്തസമ്മർദ്ദം എന്നിവയ്ക്ക് മരുന്ന് കഴിക്കുന്നവർ വ്രതക്കാലത്ത് ഇവ നിർത്തരുത് .മാത്രമല്ല ഡോക്ടറുടെ നിർദ്ദേശം പാലിക്കണം. നെഞ്ചുവേദനയോ ശ്വാസതടസ്സമോ അനുഭവപ്പെട്ടാൽ മലകയറുന്നത് നിറുത്തി ഉടൻ വൈദ്യസഹായം തേടണമെന്നും മേൽശാന്തി പറഞ്ഞു.

ഫോട്ടോ കാപ്ഷൻ
ശബരിമല മേൽശാന്തി ഉണ്ണികൃഷ്ണൻ നമ്പൂതിരി

തുടരും...



വാർത്തകൾ
ഇനി കാണാം...
കേൾക്കാം...
വായിക്കാം...

PRD LIVE

PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 02	2017
-----------	------



ശബരിമല പത്രക്കുറിപ്പ് 2

ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: Sabarimalamediacentreiprdgok

വേനൽചൂടിലും ഭക്തജനപ്രവാഹം

- തീർത്ഥാടകരുടെ എണ്ണം റെക്കോഡിലെത്തുമെന്ന് സൂചന
- പൊടിശല്യത്തിന് ജാഗ്രത പാലിക്കണം

മകരവിളക്കിന് ദിവസങ്ങൾ മാത്രം അവശേഷിക്കെ ശബരിമലയിൽ ഭക്തജനപ്രവാഹം പകലിലെ കത്തുന്ന ചൂടും പൊടിയും വകവയ്ക്കാതെ ശരണ മന്ത്രങ്ങളുമായി പടിചവിട്ടിയെത്തുന്ന തീർത്ഥാടകരുടെ എണ്ണം റെക്കോഡിലേക്ക് കുതിക്കുകയാണ് .ലക്ഷക്കണക്കിന് അയ്യപ്പന്മാരാണ് ഇന്നലെ മണിക്കൂറുകൾ കാത്തുനിന്ന് മല കയറിയത്. ഇനി മകരവിളക്ക് വരെയും ഇതേ തിരക്ക് തന്നെ തുടരുന്നതാണ് സൂചന .

പുലർച്ചെ മുനിന് ക്ഷേത്രനട തുറന്നപ്പോൾതന്നെ ദർശനത്തിനുള്ള നിര മരക്കൂട്ടം വരെ നീണ്ടിരുന്നു. തീർത്ഥാടകരിൽ ഏറെയും ഇതര സംസ്ഥാനക്കാരാണ് . എന്നാൽ രണ്ടു ദിവസമായി അവധിയായതിനാൽ ആയിരക്കണക്കിന് മലയാളികളും ദർശനത്തിനായി എത്തുന്നുണ്ട് . രാവിലെ മതിലകത്ത് അനുഭവപ്പെട്ട തിരക്ക് അവസരോചിതമായ ഇടപെടൽ കൊണ്ട് നിയന്ത്രിക്കാൻ പോലീസിന് കഴിഞ്ഞു . തിരക്ക് നിയന്ത്രിക്കാൻ ക്ഷേത്ര സോപാനത്ത് പുതിയ ക്രമീകരണങ്ങളും ഏർപ്പെടുത്തിയിട്ടുണ്ട്.

ചൂടും രാത്രിയിലെ തണുപ്പും വകവെയ്ക്കാതെയാണ് ഇക്കുറി തീർത്ഥാടക പ്രവാഹം തുടരുന്നത് . ശബരിസന്നിധിയിൽ പകൽതാപനിലയിൽ മൂന്നര ശതമാനത്തോളം വർധനയാണ് ഒരാഴ്ചക്കിടെ ഉണ്ടായത് . എന്നാൽ പകൽ ചൂടിനൊപ്പം പൊടിശല്യവും വർധിക്കാൻ സാധ്യത ഉള്ളതിനാൽ തീർത്ഥാടകർ ജാഗ്രത പാലിക്കണമെന്ന് ആരോഗ്യ വകുപ്പ് അധികൃതർ നിർദ്ദേശിച്ചു .

ചൂട്ടുപഴുക്കുന്ന വേനൽചൂടിൽ വാഹനങ്ങൾക്കുള്ളിൽ കഴിയുക എന്നത് ഏറെ ദുഷ്കരമാണ്.അതുകൊണ്ടു തന്നെ വാഹനങ്ങൾക്കുള്ളിൽ വിശ്രമിക്കുന്ന അയ്യപ്പന്മാർ ചൂടിനെ അതിജീവിക്കാനുള്ള മുൻകരുതലുകൾ എടുക്കണമെന്ന് അധികൃതർ നിർദ്ദേശിച്ചു .ശബരിമലയിലെ കാലാവസ്ഥയിൽ ഏറ്റവും ദുർബലമായ തുലാവർഷമാണ് കടന്നുപോയത്.

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE

PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 02	2017
-----------	------



ശബരിമല പത്രക്കുറിപ്പ് 3

ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: Sabarimalamediacentreiprdgok

വേനൽചൂടിൽ നിന്ന് രക്ഷ നേടാൻ...

- ശബരിമലയിൽ പ്രത്യേകിച്ച്, സന്നിധാനത്തും പമ്പയിലും വേനൽചൂട് വർധിച്ചു വരുന്ന സാഹചര്യത്തിൽ അയ്യപ്പന്മാർ പാലിക്കേണ്ട അഞ്ചു കാര്യങ്ങൾ ഇതാ...
- വെയിലിൽ നടക്കുമ്പോൾ ഇടയ്ക്കിടെ നനഞ്ഞ തുണി കൊണ്ട് ശരീരം തുടയ്ക്കുന്നതും പലതവണ തണുത്ത വെള്ളത്തിൽ മുഖം കഴുകുന്നതും ശരീരം തണുപ്പിക്കും
- കൂടുതലും ദ്രവരൂപത്തിലുള്ള ആഹാര പദാർഥങ്ങൾ കഴിക്കുക.
- ശരീരത്തിലെ ജലാംശം നഷ്ടപ്പെടാതിരിക്കാൻ ദിവസവും ഏറ്റവും കുറഞ്ഞത് എട്ട് ഗ്ലാസ് വെള്ളമെങ്കിലും കുടിക്കുക.
- സാലഡ്, വെള്ളരിക്ക, കാരറ്റ് ,തണ്ണിമത്തൻ തുടങ്ങിയവ യാത്രക്കിടയിൽ ചൂടിനെ ചെറുക്കാൻ നല്ലതാണ്
- ഭക്ഷണത്തിൽ എരിവ്, പുളി, ഉപ്പ് എന്നിവ കുറയ്ക്കുന്നത് നന്നായിരിക്കും

തുടരും...

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 02	2017
-----------	------



ശബരിമല പത്രക്കുറിപ്പ് 4

ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: Sabarimalamediacentreiprdgok

ഭക്ഷ്യ സുരക്ഷ:ഹോട്ടലുകൾ കർശന നിരീക്ഷണത്തിൽ

ശബരിമലയിൽ തീർത്ഥാടകർക്ക് നൽകുന്ന ഭക്ഷണത്തിന്റെ ഗുണനിലവാരം ഉറപ്പു വരുത്താൻ ഭക്ഷ്യ സുരക്ഷാ വിഭാഗം പരിശോധന കർശനമാക്കി .വകുപ്പ് അസിസ്റ്റന്റ് കമ്മീഷണർ രാമചന്ദ്രനാണ് പരിശോധനയ്ക്ക് നേതൃത്വം നൽകുന്നത് .സന്നിധാനം മുതൽ പമ്പ വരെയുള്ള ഹോട്ടലുകൾ ,ബേക്കറികൾ ,ശീതളപാനീയ വില്പന സ്റ്റാളുകൾ തുടങ്ങിയവയെ രാവു പകലും നിരീക്ഷിച്ചു വരികയാണെന്ന് ഭക്ഷ്യ സുരക്ഷാ വകുപ്പ് അറിയിച്ചു.പഴകിയതോ വൃത്തിഹീനമായ അന്തരീക്ഷത്തിൽ സൂക്ഷിക്കുന്നതോ ആയ ഭക്ഷണ പദാർത്ഥങ്ങൾ വിൽക്കുന്നവർക്കെതിരെ കർശന നടപടി സ്വീകരിക്കും.ഹോട്ടലുകളിൽ കുടിക്കാൻ കൊടുക്കുന്ന വെള്ളം ഉൾപ്പെടെ ഗുണനിലവാര പരിശോധനക്ക് വിധേയമാക്കുന്നുണ്ട്.സന്നിധാന വഴികളിൽ സ്ഥാപിച്ചിരിക്കുന്ന കുടിവെള്ള ടാപ്പുകളിലെ വെള്ളവും പരിശോധിക്കുന്നുണ്ട് . ഹോട്ടലുകളെ ആശ്രയിക്കുന്ന ഭക്തർ പരാതികളുണ്ടെങ്കിൽ ഭക്ഷ്യ സുരക്ഷ വകുപ്പിനെ അറിയിക്കണം .ടോൾഫ്രീ നമ്പർ -1800425112

തുടരും...

<p>വാർത്തകൾ ഇനി കാണാം... കേൾക്കാം... വായിക്കാം...</p>		<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 02	2017
-----------	------



ശബരിമല പത്രക്കുറിപ്പ് 5

ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: Sabarimalamediacentreiprdgok

ഉണ്ണിയപ്പക്ഷാമമുണ്ടാകില്ല :ദേവസ്വം ബോർഡ്

ശബരിമലയിൽ ഉണ്ണിയപ്പക്ഷാമമുണ്ടാകാതിരിക്കാൻ നടപടി സ്വീകരിച്ചിട്ടുണ്ടെന്ന് ദേവസ്വം ബോർഡ് അറിയിച്ചു. ഗുണനിലവാരം ഉറപ്പു വരുത്തി തയ്യാറാക്കിയ ഉണ്ണിയപ്പം ആവശ്യത്തിന് കരുതൽ ശേഖരമായുണ്ടെന്നും ദേവസ്വം ബോർഡ് അംഗം കെ രാഘവൻ പറഞ്ഞു. തീർത്ഥാടകരിൽ നിന്നും പ്രത്യേകമായി ശേഖരിച്ച് പല വട്ടം കഴുകി വൃത്തിയാക്കുന്ന അരിയാണ് അപ്പം നിർമ്മാണത്തിന് ഉപയോഗിക്കുന്നത്. ഭക്തർ ഉപേക്ഷിച്ചു പോകുന്നതോ മണ്ണും മാലിന്യവും കലർന്നതോ ആയ അരി അപ്പമുണ്ടാക്കാൻ ഉപയോഗിക്കാറില്ലെന്നും അദ്ദേഹം വ്യക്തമാക്കി. കോടതിയുടെ തീരുമാനത്തിന് വിധേയമായി അപ്പം നിർമ്മാണം പുനരാരംഭിക്കും . റെയ്ഡ് കോ ഉൾപ്പെടെയുള്ള സർക്കാർ ഏജൻസികളിൽ നിന്നും അരി വാങ്ങി അപ്പം നിർമ്മിക്കാനുള്ള നടപടികൾ സമാന്തരമായി സ്വീകരിക്കുന്നുണ്ട് . ഭക്തർക്ക് ഇക്കാര്യത്തിൽ ആശങ്ക വേണ്ടെന്നും ബോർഡ് അംഗം വ്യക്തമാക്കി .

തുടരും...

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 02	2017
-----------	------



ശബരിമല പത്രക്കുറിപ്പ് 6

ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: Sabarimalamediacentreiprdgok

അവധിപ്രഖ്യാപിച്ചു

ശബരിമല: തിരുവിതാംകൂർ ദേവസ്വംബോർഡ് മുൻ മെമ്പർ സരസ്വതി കുഞ്ഞുകൃഷ്ണന്റെ നിര്യാണത്തെ തുടർന്ന് തിരുവിതാംകൂർ ദേവസ്വംബോർഡിന്റെ എല്ലാ ഓഫീസുകൾക്കും ജനുവരി 4 ബുധനാഴ്ച അവധി പ്രഖ്യാപിച്ചു.

അനുശോചിച്ചു

ഒരു പതിറ്റാണ്ട് ദേവസ്വംബോർഡ് അംഗമായി സേവനം അനുഷ്ഠിച്ച സരസ്വതി കുഞ്ഞുകൃഷ്ണന്റെ നിര്യാണത്തിൽ ദേവസ്വംബോർഡ് പ്രസിഡന്റ് പ്രയാർ ഗോപാലകൃഷ്ണൻ, ബോർഡ് മെമ്പർമാരായ അജയ് തരയിൽ, കെ രാഘവൻ എന്നിവർ അനുശോചനം രേഖപ്പെടുത്തി.

നാളത്തെ പരിപാടി

ശബരിമല അയ്യപ്പാ ആഡിറ്റോറിയം, സന്നിധാനം
രാവിലെ 8 മുതൽ വൈകിട്ട് 5 വരെ നാരായണീയ പാരായണം

അവസാനിച്ചു

<p>വാർത്തകൾ ഇനി കാണാം... കേൾക്കാം... വായിക്കാം...</p>		<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--